

5-56

આર-ઇમામ

૨૩૭૩૮

૭૮૬



આર-ઇમામ.

O. T.

10 OCT 1927

મોહરમ-૧૩૪૬
હિજરી.

ગુલાબ ૧૯૨૭.
ઇ. સ.

ગૂજરાત વિદ્યાપીઠ ગ્રંથાલય

[ગુજરાતી કૉપીરાશિટ વિભાગ]

અનુક્રમાંક ૧૩૭૩૮ વર્ગિક

પુસ્તકનું નામ ૨૫૨- ઇતિહાસ

વિગય ૫૭૫૨૧



૭૮૬



ચાર - ઇમામ.

લખનાર અને છપાવનાર.

મીયાં કમરૂદ્દીન.

નિઝામીયા મદ્રસા, મેમનવાડા રોડ,

મુંબઈ ૬.


મોહરમ-૧૩૪૬
હિજરી.

જુલાઈ ૧૯૧૭.
ઈ. સ.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ

સદરહુ બુક ઇસ્લામ પ્રીન્ટીંગ પ્રેસ ઇસ્લામપુરા,
મુંબઈ નાં. ૪ થી મુનશી કૃતેહબ્બાન અહેમદબ્બાને
છાપી અને મીયાં કમરૂદીને મેમનવાડા રોડ,
નિજામીયા મદ્રસામાંથી પ્રગટ કીધી છે,

અર્પણ પત્રીકા.



મહેરબાન મુરખી,

જનાય શેઠ હાજી ગુલામ મહમ્મદ આઝમ
સાહેબ, ખુદાના ફઝલ-વ-કરમથી, અતે નસીબના
પ્રતાપે, આપ બળ, અતે બાહોશીથી, શાહ વેપારીની
પંકિતએ પહોંચી આપે પુષ્કળ નામના મેળવી છે
તેમજ પોતાની નેક-કમાણીમાંથી લાખો રૂપીઆ જાહેર
અને છુપી રીતે કેળવણી માટે આપ્યા છે મુસ્લીમ
હાઈ સ્કૂલ પંચગતી, દારૂ ઉલુમ દેવખંદ, દિલ્લી તથા
ગુજરાતના મદરસાઓની મદદ કરી દુન્યવી અને દીની
કેળવણીને ઉત્તેજન આપી પોતાનું નામ અમર કયું
છે. ઇસ્લામના ચાર સાચા ભોમીઆ અર્થાત્ ઇમામોના
ટુંક જીવન વૃત્તાંતની ચોપડી આપના નામ સાથે
જોડીને મારા તરફનો પ્રેમભાવ બતાવવા મને
ખુશી થાય છે.

મેમનવાડા રોડ

મુંબઈ-૬

દુઆગો,

મીયાં કમરુદ્દીન.

કિંમતી સલાહ

ઇસ્લામની તવારીખ વાર્તા રૂપે
વાંચવી હોય તો નીચેની

બુકો ખરીદો.

મીસર મુસ્લમાનોએ 'કવી રીત ફતેહ કયુ' તે
બાબુનું હોય-સાથે સાથે નોવેલની મગ્નહ
ચાખવી હોય તો ખરીદો,

અરમાનુસા. ભા. ૧. ૧-૮

„ ભા. ૨. ૨-૦

દમિશ્કમાં ઇસ્લામની કામિયાબી બાબુની હોય તો
સલમુનિયા ઉફે' આફતાબે દમિશ્ક ૧-૦-૦
લયલાએ દમિશ્ક ૧-૦-૦

શુદ્ધ પ્રેમનો ચિતાર જોવો હોય તો હઝરત
હુસેન (૨) ના વખતની ખરી ખતેલી વાર્તા

અરબી અખસરા રૂ. ૧-૮-૦

કયદીના કાવ્ય રૂ. ૦-૧૨-૦

રસૂલે ખુદા રૂ. ૦-૬-૦

લખો ;—ઇન્સાફ ઓફીસ,

ઇસ્લામપુરા મુંબઈ ૪.

ચાર ઇમામ.

“ખુદા જેને વિષે બલાઈ ધારે છે તેને દીનની સમજ આપે છે.”

—કુરઆને હકીમ.

ખુદાએ પાક સર્વે પ્રકારની તઅરીફને પાત્ર છે. તેના દરદ હઝરત મુહમ્મદ ઉપર અને તેમના બધા સહાબીઓ અને તેમને પુઠે ચાલનાર સર્વ ઉપર નાજિલ થાઓ.

ખુદા પાક તરફથી નીતિને માર્ગે ચાલવા માટે જે સત્યનો માર્ગ નિર્માણ કરવામાં આવ્યો છે, તેને “દીને ઇસ્લામ” કહેવામાં આવે છે. “દીને ઇસ્લામ ખુદાનો ખરો ધર્મ છે.” એ ધર્મ માનનારા મુસલમાનો કહેવાય છે.

ઇસ્લામને વળગી રહેવાનો ઉપદેશ કરવા માટે હઝરત આદમ (અં) થી હઝરત મુહમ્મદ (સં અં વં) સુધી ૧૨૪૦૦૦ પયગમ્બરો અને નબીઓ ઝાહિર થઈ ગયા છે. હઝરત મુહમ્મદ (સં અં વં) તમામ નબીઓના ખતમ કરનાર હોવાથી એટલે એની પાછળ કોઈ નવો નબી કે પયગમ્બર ઝાહિર થનાર ન હોવાથી, ઇસ્લામને એક સંપૂર્ણ ધર્મ કહેવામાં આવ્યું છે. કેમકે કુરઆને-શરીફ (પવિત્ર ઇલાહી કિતાબ) ઇસ્લામ ધર્મનું મૂળ છે; તે દુન્યામાં મવજૂદ છે ખુદાએ પાકના પાક કલામથી જે શરીઅત ઝાહિર થઈ છે તે કિયામત સુધી ટકી રહેશે.

શરીરતનો ઉપદેશ કરવાનું કામ ઇસ્લામી વિદ્વાનોપર આવી પડ્યું છે એજ માટે હઝરત રસૂલે ખુદા (સ૦) એ ફરમાવ્યું છે કે “ મારી ઉમ્મતના આલિમો બની ઇસરાઈલનાં નખીઓ જેમ છે.” આજસુધી થઇ ગયલા ઘણા ઇસ્લામી વિદ્વાનોએ ઇસ્લામની જે સેવાઓ બજાવી છે તે ખ્યાનમાં લેતાં ઉપર ટાંકી બતાવવામાં આવેલી હદીસની સત્યતા અહિર થાય છે. ઇસ્લામી સેવા બજાવનારા વિદ્વાનોમાં ખાસ કરીને ચાર ઇમામોએ (ઇમામ અબૂ હનીફા, (૨) ઇમામ શાફઈ, (૩) ઇમામ હંબલ અને (૪) ઇમામ માલિકે) બજાવેલી સેવાઓ દુન્યામાં હમેશાં જળવાઈ રહેશે. ઇમામોનું નમૂનેદાર જીવનવૃત્તાંત બાબુવાની આપણને ઘણી અરૂર છે.

મુસલમાનો પંથોમાં કેમ વહેંચાઈ ગયા ?

હઝરત મુહંમદ (સ૦ અ૦ વ૦) એ કાકિરો, મુશરિકો અને યાહુદીઓના તરેહ તરેહના સંકટો વેઠી ઇસ્લામ ધર્મને જગાડ્યો. એમની વફાત બાદ એમના ચાર ખત્રીફાઓ (રિ૦) થી તેની ચઢતી થઇ તેમના બોધથી ઇસ્લામ ઘણો આગળ પડતો થયો. ત્રીજા ખત્રીફા હઝરત ઉસમાન (૨૦) ના અને ચોથા ખત્રીફા હઝરત અલી (૨૦) ના સમયમાં મુસલમાનોમાં કેટલીક રાજ્યદ્વારી ખામતોને લીધે શત્રુતાના બી રોપાયાથી મુસલમાનોમાં પરસ્પર અચંત રહેહમાં થોડો ઘણો ફરક આવવા પામ્યો હતો. આમજ નતાં

એ મતફેદે એટલું ગંભીર રૂપ પકડ્યું હતું કે પ્રજાકીય ખિલાફત બાદશાહતમાં ફેરવાઈ ગઈ હતી. એ બાદશાહત સ્થપાયાથી રાજકાવત્રાં થવા લાગ્યાં હતાં. હઝરત ઇમામ હુસયન (૨૦) અને યઝીદ વચ્ચે એક ખુનખાર લડાઈ થઈ હતી. જેમાં હઝરત ઇમામ હુસયન (૨૦) યઝીદ જેવા પાપી માણસની રાજ-સત્તાને માન્ય ન રાખતાં સરચાઈ માટે જવાંમદી દેખાડી પોતાની પવિત્ર ઝિંદગી ખુદાની રાહમાં કુરબાન કરી હમેશા માટે પોતાનું નામ અમર કરી ગયા. અને યઝીદે સૈયિદ હત્યા કરી કિયામત સુધી પોતાની આબરૂમાં કલંક લગાડ્યો.

આ સમયથી મુસલમાનોમાં શત્રુતાનું મૂળ પેર્યું અને તેઓ જે ટોળામાં વહેંચાઈ ગયા એજ જે ટોળામાંના લોકો એટલે શીઆ અને સુન્નીઓ વારંવાર બાથે બાથ લડતાં, એટલુંજ નહિ પણ એક બીજા સામે તલવાર ખેંચી પ્રાણ લેવા તત્પર થઈ જતા હતા. જુમ્હાના ખુતબામાં ખુદા અને રસૂલની તઅરીફ સાથે અસહાણો અને ઇમા-મોપર લઅન તઅન કરતા દેખાતા હતા.

આખરે સં ૬૦૦ ૯૯ માં મરવાન ખાનદાનના ખલીફા નામે સુલેમાન મરણ પામવાથી એમની વસીયત મૂજબ હઝરત ઉમર બિન અબદુલ અઝીઝ ખિલાફતની ગાદીએ બિરાજ્યા હતા. તેમણે ગાદીનશીન થવા સાથેજ શીઆ-સુન્ની ઝગડાને વખોડી કાઢ્યું હતું. હઝરત અલી તથા અહલે બયતનું માન જાળવવા માટે ફરમાન બહાર પાડ્યું

હતું. ઇસ, આ ફરમાન પછી સુન્નીઓ અહલે બચતને એટલાજ માનની નહરે જોવા લાગ્યા હતા. જેટલા કે અસ-હાબોને જોતા હતા આજે પણ તેઓ સહાબા અને અહલે બચતને એકસરખું માન આપે છે. એજ મુબારક સમ-યમાં ઇમામ અબૂ હનીફા અને બીજા ઇમામ મવજૂદ હતા.

જેમ ઇસ્લામે બીજા સૈકામાં પગ મૂક્યો તેમ, તેના જ્ઞાનનો બોધ કરનારા ઇમામો પણ જાહિર થયા. એ ઇમા-મોએ બીજા મહાન આલિમોથી ઉત્તમ ધાર્મિક કેળવણી પ્રાપ્ત કરી, પોતાની વિદ્વતાને લીધે ઇમામો કહેવાયા.

અહલે સુન્નત-વલ-જમાઅતના ચાર ઇમામ !

અહલે સુન્નત-વલ-જમાઅતમાં ચાર મજહબ સમાયલા છે. એ ચાર મજહબના સ્થાપક ચાર ઇમામો છે.

(૧) હનફી મજહબના ઇમામ હઝરત નુઅમાન બિન, સાબિત ઉફે ઇમામ અબૂ હનીફા.

(૨) શાફી મજહબના હઝરત મુહમ્મદ બિન ઇદ્રીસ ઉફે ઇમામ શાફી

(૩) માલિકી મજહબના હઝરત માલિક બિન અન્સ

(૪) હબલી મજહબના હઝરત અહમદ બિન હબલ

આ ચાર મજહબોમાં હનફી મજહબ ઘણો આગળ પડતો થયેલો છે કેમકે આજસુધી થઈ ગયેલા બલીફાઓ અને બીજા ઘણા ઇસ્લામી બાદશાહો એજ મજહબના માન-નારા હતા. એ વડા ઇમામનું જીવનચરિત્ર નીચે મુજબ છે.

હઝરત ઇમામ અબુ હનીફા (૨૦)

હનફી મઝહબના સંસ્થાપક

આજકાલ ઇમામ અબુ હનીફાનું નામ ઇસ્લામી જગતમાં એક છેડાથી બીજા છેડા સુધી ઘેર ઘેર જાણીતું થઈ રહ્યું છે. એ લોકપ્રિય ઇમામનો જન્મ કુશ શહેરમાં સ. હિ ૮૦ માં થયો હતો. તેમના પિતાનું નામ સાજિત અને દાદાનું ઝોતી હતું.

ઝોતી ઇરાનના રહેવાસી અને હુરમઝ નવશીરવાનના વંશમાંથી ઉતરી આવેલા હતા.

ઇરાનમાં તે એક શ્રીમંત વેપારી હતા. તે ઘણા દયાળુ, ઉદાર અને ધાર્મિક હતા. તે જરથોસ્તી ધર્મ પાળતા હતા.

ખુવફાએ રાશિદીનના સમયમાં ઇસ્લામ, અરબસ્તાન ઉપરાંત સીરિયા, ઉત્તર આફ્રિકા અને ઇન્ડિયામાં સ્થાપન થયું. અસંખ્ય લોકો ઇસ્લામના સઠગુણોને વશ થઈ, ઇસ્લામ ધર્મ સ્વીકારવા તૈયાર હતા. એજ લોકો પૈકી ઝોતી પણ હતા. ઇસ્લામ ધર્મ તરફ તેમને મોહ વધ્યો અને તેમણે ઇસ્લામ ધર્મ સ્વીકાર્યો હતો, મુસલમાન થયા બાદ તેમણે પોતાના કુટુંબ સાથે કુશ શહેર તરફ કુચ કરી હતી કુશ ખિલાફતનું મુખ્ય શહેર હતું. હઝરત અલી (૨૦) ખિલાફતના તખ્તપર બિરાજેલા હતા. કુશમાં આવ્યા પછી તેમણે

એક દુકાન માંડી વેપાર શરૂ કર્યો. તેમાં તેમને સારો લાભ થયો. એથી તેમણે કુશમાંજ કુટુંબ સાથે રહેવાનો નિશ્ચય કર્યો.

થોડા મહીના બાદ અદલાહની મહેરબાનીથી તેમને એક પુત્ર થયો. તેનું નામ તેમણે સાબિત પાડ્યું.

ઝોતી હઝરત અલી (૨૦) ને ઘણા માનની નજરથી જોતા હતા. નિયમિત એમના દરબારમાં જતા હતા એક દહાડે સાબિતને ગોદમાં લઈ દરબારમાં ગયા અને બાળકને હઝરત અલી (૨૦)ના ખોળામાં નાખી દીધું.

તેઓએ બાળકને ચુંબન આપી તેનું લવિષ્ય સાંકું નીવડે, એવી દુઆ કરી હતી.

મદ્રસહમાં બેસી 'સાબિત' લખતાં વાંચતાં શીખ્યો અને પછી બાપ સાથે ધંધે વળગ્યો. તે વયમાં આવ્યો, ત્યારે ઝોતીએ તેનું લગ્ન પણ કરી દીધું. સંસારમાં જોડાયોને થોડાક દિવસ થયા એટલામાં ઝોતી મરણ પામ્યા હતા. બાપના મરણ કેડે સાબિતે ઘણા પ્રમાણિકપણે ધંધો કર્યો. તે અશ્લેષવાળો તથા નસીબદાર હતો. તેથી પોતાના ધંધામાં દિવસે દિવસે ફાવતો ગયો. અદલાહની મહેરબાનીથી તેમને સ. હિ. ૮૦ માં એક પુત્ર થયો. તેનું નામ તેમણે “નુઅ-માન” પાડ્યું, જે મોટી ઉમરે પુગ્યા પછી ઇમામ અબૂ હનીફાના નામથી પ્રખ્યાત થયો હતો.

ઇમામ અબુહનીફાનું અભ્યાસ.

નાનપણથીજ ઇમામ સાહેબમાં અસાધારણ વિચારશક્તિ હતી, પણ ૧૬ વરસની ઉંમર થયા સુધી એમને કેળવણી પ્રાપ્ત કરવાનો પ્રસંગ મળી શક્યો નહિ; કેમકે ઇસ્લામી બાદશાહોની જીવમી અને ભૂતભરેલી રાજ્યનીતિના પરિણામે મદ્રસાઓની હાલત ઘણી કઠણી થઇ પડી હતી. જૂજ વિદ્વાનો, પોતાના ઘરોમાં વિદ્યાના શવકીનોને હદીસ અને કુરઆન શરીફનું ઇલ્મ શીખવતા હતા. એનેજ લીધે ઇમામ સાહેબની જિંદગીનો અમૂલ્ય ભાગ અજ્ઞાનતામાં ગુજરવા પામ્યો હતો.

હિ. સ. ૯૫ માં હુજ્જત અને હિ. સ. ૯૬ માં વલીદના મંજુ પછી સુલેમાન અબદુલ મલિક નામે ખલીફા ગાદીએ બેઠા. એ નામદાર ખલીફા ઘણા ભકત અને વિદ્વાતરફ લાગણી ધરાવનારા હતા. એમના પ્રધાન, ઉમર બિન અબદુલ અઝીઝ નામે ઘણા હોશયાર ઇસ્લામના સાચા ખાદિમ હતા. એ બંનેના સારા રાજ્ય અમલથી મુસલમાનોમાં ધાર્મિક ઉત્સાહ ફરીથી ઉત્પન્ન થવા પામ્યો. જગેજગ ઇસ્લામી મદ્રસાઓ ઉઘાડવામાં આવ્યાં હતાં. ઇસ્લામી તઅલીમનો ખુબયલો દીવો સળગવા પામ્યો હતો. લોકોમાં અરસપરસ અત્યંત સ્નેહ ફેલાયો હતો. તેથી હઝરત સુઅમાન કે ઇમામ અબુહનીફા [૨૦] નો યુગ ઘણો મુબારક યુગ સાબિત થયો. કેમકે ઉપર લખ્યા પ્રમાણે બે નેક

ખલીકાઓના રાજ્ય અમલથી ઇલ્મના ઝરા વહેતા થયા હતા. એઓ જીવાનીમાં આવ્યા ત્યાં સુધી કાંઈ વિદ્યાભ્યાસ કર્યો હતો નહિ છતાં, વિદ્વનોના વાદવિવાદ સાંભળતા, અને પોતાનું વેપાર પ્રમાણિકપણે કરતા હતા. એમની અસાધારણ વિચારશક્તિની વાદવાદ આખા કુશ શહેરમાં યોલાવાતી હતી તે શહેરના વડા વિદ્વાન હજરત ઇમામ શુઅબીએ વિદ્યાભ્યાસ તરફ એમનું મન દોર્યું. આથી તેમને લગવામાં જ્ય પ્રાપ્ત કરવાનું મન થયું હોય, એમ લાગે છે. કેમકે ત્યાર પછી તે મદ્રસામાં દાખલ થયા અને વર્ગમાં ઘણા ઉચા અને છેવટે પહેલા રહેવાને ભાગ્યશાળી નીવડ્યા.

ઇમામ શુઅબી ઘણા બુદ્ધિર્મય અને ઇલ્મે હદીસના ઉસ્તાદ હતા. એઓએ ૫૦૦ સહાબીનો દીદાર કર્યા હતા.

એક બીજી રીતે પણ ઇમામ સાહેબનો સમય ઘણો મુબારક સમય હતો. કેમકે તે હોશયારીમાં આવ્યા ત્યાં સુધી ૪ અસહાબો (જેઓએ હજરત રસૂલુલ્લાહને પોતાની આંખે જોઈ સહાબી હોવાનું માન ખાટું હતું) હજી જીવતા હતા. જેમકે એ સહાબીઓની વફાતના સનથી મઅલૂમ પડે છે.

હજરત જાબિર (૨૦) સ. હિ. ૯૧ માં

„ સુહેલ (૨૦) „ „ „ „

„ અન્સ (૨૦) „ „ ૯૩ „

„ અબૂતુરેલ (૨૦) „ „ ૧૦૦ „

એ સહાબાઓના હીદારથી ઇમામ સાહેબ તાબઇનના ઇસ્જામાં દાખલ થયા હતા. અને બીજા ઘણા જલ્લીલુલ કદર તાબઇનોથી ઇલમે હદીસ પ્રાપ્ત કરી, તેમના શિષ્ય હોવાની મગરૂરી પણ તેમણે મેળવી હતી.

ઇમામ અબૂ હનીફાએ પહેલાં કુફાના વડા આલિમ હઝરત શુઅબી, તે પછી હઝરત હુમ્માદ અને ત્યાર બાદ બસરાના વડા મુફતી હઝરત કતદહ (૨૦) થી ઇલમ હાસિલ કર્યો હતો. આ બંને ઉસ્તાદોની મહેનતથી ઇમામ સાહેબે થોડાક અરસામાં ઇલમે હદીસ ઇલમે કલામ પર અચ્છો કાબૂ મેળવ્યો હતો. બીજા મત ધરાવનારાઓ સાથે શાસ્ત્રાર્થ કરવામાં પણ ખુબ નામના મેળવી હતી. એમની વાણીમાં એટલો રસ હતો કે શ્રોતા ભાષણ સમાપ્ત થયા પહેલાં જગા પરથી ઉઠતા નહિ. એમની દિનપર દિન વધતી જતી જ્યાંતી જોઇ ઉસ્તાદો પણ ઘણા ખુશ થયા હતા.

યુનીવર્સિટીથી સર્ટિફિકેટ મળી.

કૂફા તથા બસરાથી ઇલમે હદીસ અને બીજા ઇલમો પ્રાપ્ત કરી તે નામદાર મહા શરીફ ભણી ગયા હતા. ત્યાં એક ઇસ્લામી યુનીવર્સિટી હતી. જેમાં હઝરત અતા (૨) જેવા મહાન વિદ્વાન અને મુજતહિદ ઉચા પ્રકારનું અરબી શિક્ષણ આપતા હતા. એઓની ખિદમતમાં થોડા વરસો રહી ઇલમ પ્રાપ્ત કર્યાની સર્ટિફિકેટ મેળવીને ઇમામ સાહેબ મદીનહ શરીફ ગયા હતા. જ્યાં પણ ઘણા આલિ-

મેથી વધુ ઈદમ શીખી, ઈદમે હદીસમાં પૂરા હોશયાર
હોવાની સનદ મેળવી હતી.

વડા શિક્ષક તરીકે નીમણુંક.

વિદ્યાબ્યાસ પૂરો કરી, એઓ દૂકા લાણી પાછા વળ્યા
હતા ત્યાંના આલિમોએ તેમનો ઉત્તમ આદરસત્કાર કર્યો
હતો. એમના ઉસ્તાદ હઝરત હુમ્માદ જો કોઈ ઠેકાણે બહાર
જતા તો, પોતાની જગ્યાપર એમનેજ એસાડી જતા હતા.
ઉસ્તાદના પાછા આવ્યા સુધી એઓ શિષ્યોને એવું ઉત્તમ
રીતે શીખવતા કે તેઓ ખુશ ખુશ થઈ જતા હતા. એમની
શીખવવાની ઘણી ઉત્તમ પ્રકૃતિ જોઈને દૂકાના મદરસાના
કાર્યવાહકોએ એમને શિક્ષક તરીકે નીમવાની મરજી
ઝાહિર કરી, પણ એમણે માન્ય રાખી નહિ અને કહ્યું
કે : મારા “ મહા વિદ્વાન ઉસ્તાદ હુમ્માદની ઝિંદગીમાં હું
શિક્ષક થવા પાત્ર નથી.”

એમણે એ બોલ બરાબર પાળ્યો જ્યાં લગી હઝરત
હુમ્માદ જીવતા રહ્યા, ભણાવવાનું કામ થરૂં કયું નહિ.
એમ આશરે ૪૦ વર્ષની ઉંમર થયા સુધી ભણાવવાના
કામથી અલગજ રહ્યા; પરંતુ થોડા દહાડા પછી હઝરત
હુમ્માદનું અકાળ મરણ નીપજવાથી આલિમોએ તેમની
જગ્યા પર એમને સ. હી. ૧૨૦ માં દૂકાના મોટા મદરસામાં
વડા શિક્ષક તરીકે નીમ્યા હતા.

ઇમામ સાહેબે ઇસ્લામને જગાડી દીધું.

ખુલફ એ રાશેદીનની વફાત બાદ ઇસ્લામીઓ ઘણા અધિકારમાં આવી ગયા હતા. ખીજા સૈકામાં ઇસ્લામીઓ પાછા જાગૃતિમાં આવ્યા આ સૈકામાં ઘણા ઉપદેશ કરનારા પયદા થયા. જેમાં હઝરત નુઅમાને ઘણો આગળ પડતો ભાગ લીધો. એમણે મદરસામાં થોડા વર્ષો સુધી વિદ્યાર્થીઓને એવું ઉત્તમ શિક્ષણ આપ્યું કે આસપાસના ઘણા મદરસાઓ ટુટી ગયા અને ત્યાંના વિદ્યાર્થીઓ એમના મદરસામાં દાખલ થયા હતા. એમ હઝારો વિદ્યાર્થીઓ એમની પાસે શીખવા લાગ્યા હતા. એ વિદ્યાર્થીઓ ઇલમમાં પ્રતીણ થઈ ઇસ્લામી દેશોમાં પ્રસરી જઈ પોતાના ઉસ્તાદની વિદ્વતાની વાહ વાહ કરાવા લાગ્યા. જેથી થોડાક વર્ષોમાં મઘ્ઘ શરીફ, મદીનહ મુનવ્વરહ, સીરીયા, સ્પેન, બુખારા, સમરકંદ વગેરે વગેરે દૂર દૂર દેશોના વિદ્યાર્થીઓ ફક્કમાં નજરે પડવા લાગ્યા હતા. એમના શિષ્યો પણ ઉસ્તાદ જેવા હોશયાર અને ધર્મના સેવક સાબિત થયા. તેઓએ પણ જ્ઞાન પ્રચારમાં સારો ભાગ લીધો. તેનો વિગતવાર હેવાલ ઇસ્લામી કિતાબો વાંચવાથી મઅલૂમ પડે છે ઇમામ સાહેબે ઇલમને સજીવન કર્યું, તે અગાઉ એમને એક સ્વપ્ન આવ્યું હતું.

ઇમામ સાહેબને આવેલું સ્વપ્ન.

એક રાત્રે એઓ સુતેલા હતા, ત્યારે એમને એવું

સ્વપ્નું આપું હતું કે “એઓ હજરત રસૂલે ખુદા (સં. અં. ૧૦) ની કબર ખોદી રહ્યા છે.” આ સ્વપ્નાથી એઓ ઘણા લચલીત થઇ મનમાં વિચાર કરવા લાગ્યા હતા કે ખુદા જાણે મારાથી શી તકસીર અથવા એઅદબી થઇ ગઇ છે.

કેટલાક વિદ્વાનો પાસે જઇ એઓએ સ્વપ્નું બયાન કયું, પરંતુ કોઈ તેની તાખીર કહી શક્યો હતો નહિ. આખરે એક બુઝુર્ગે એની તાખીર નીચે મૂજબ કહી હતી

“રસૂલુલ્લાહના ઈલ્મને તમે સજીવન કરશો.” બાપુ પણ એમજ. થોડાક મહીના વિત્યા બાદ ઉપરની તાખીર મૂજબ એઓ મદરસાના વડા શિક્ષક તરીકે નીમાયા હતા તેમજે તન, મન અને ધનથી જ્ઞાન માર્ગનો ઉપદેશ કરી ઠીક ખ્યાતી મેળવી હતી.

ફત્વો આપવાની શરૂઆત.

ઇલ્મે દીન શીખવવા સાથે ઈમામ સાહેબે ફત્વો આપવાનું કામ પણ શરૂ કયું હતું. ઘણા ખારીક પ્રશ્નોનો જવાબ કુરઆન શરીફ અને હદીસ શરોફના હુકમ અનુસાર આપવાની એક નવી શોધ કરી હતી. તેથી લોકો આપને મુજતહિદ અને ઈમામના નામથી ખોલાવવા લાગ્યા હતા. એમની આ નવી શોધથી આલિમોમાં બહુ હોહાકાર થઇ રહ્યો હતો. જે નીચે લખવામાં આવતી ખીના વાંચીને તેની હકીકત સ્પષ્ટ રીતે સમજી શકશે.

હજરત ઇમામ બાકર સાથે મુલાકાત અને ઇજ્તિહાદ ઉપર વાદવિવાદ.

ઇમામ સાહેબે બીજી વખત ફરી મહ્મુદ શરીફ અને મદીનહ મુનવ્વરહની પ્રદક્ષિણા કરી હતી. આ દરમિયાન તેમની મુલાકાત મદીનહ મુનવ્વરહમાં હજરત ઇમામ બાકર (૨૦) સાથે થઇ હતી. ઇમામ સાહેબે તેમની સાથે મુલાકાત કરી તેમના શિષ્ય થવાની મરજી દેખાડી હતી. કેમકે અત્રે હજરત ઇમામ બાકર (૨૦) જેવા અવગ્રાહે રસૂલના ઇલ્મ નખવીનું શિક્ષણ લોકોને આપતા હતા. ઇમામ સાહેબે પોતે મહા વિદ્વાન હોવા છતાં અવગ્રાહે રસૂલના શિષ્ય થવામાં એક મગફરી સમજી હતી. ઇમામ સાહેબના ઇજ્તિહાદની ખબર હાજરત ઇમામ બાકર (૨૦) ના કાને એવા ખોટા રૂપમાં પહોંચ્યાડવામાં આવી હતી કે તે નામદાર ઇમામ સાહેબથી ભેટયાની સાથેજ તેઓએ તરત એમને પ્રશ્ન કર્યો હતો કે તમે મારા નાના એટલે હજરત રસૂલે ખુદા (સ. અ. વ.)ની હદીસથી વિરુદ્ધ મસઅલાઓ લોકોને બતાવો છો, તથા હદીસ કરતાં તમારી બુદ્ધિને ચઢીઆતી ગણી અક્લથીજ કોઈ પણ મસઅલાનો નિર્ણય કરો છો. આ કેવા પ્રકારનો ઇજ્તિહાદ ?

ઇમામ સાહેબે કહ્યું: તવગા કુરઆન અને હદીસ એટલે ફરમાને રસૂલ (સ. અ. વ.) ની વિરુદ્ધતા કોણુ કરી શકે છે ! મારા ઇજ્તિહાદ બાબત તમારા કાને સભ-

જાયલી હકીકત તદ્દન ખોટી હોવી જોઈએ. જે વાત હું પૂછું છું તેનો ઉત્તર તમારા તરફથી મળવો જોઈએ.

“મરદ નબળો છે કે સ્ત્રી?”

હ૦ ઇમામ બાકર : મરદ કરતાં સ્ત્રી નબળી છે.

ઇમામ સાહેબ : વારસામાં મરદનો હક વધારે છે કે સ્ત્રીનો ?

હ૦ ઇમામ બાકર : મરદનો.

ઇમામ સાહેબ : જો હું કુરઆન વિરૂધ પોતાનો મત બાંધતે તો મરદ કરતાં સ્ત્રીનો હક વધારે મુકરર કરતે કેમકે સ્ત્રી મરદ કરતાં નાતવાન હોય છે. વાડ, નમાઝ શ્રેષ્ઠ છે કે રોઝા, તે કહેશો ?

ઇમામ બાકર : રોઝા કરતાં નમાઝ અફઝલ છે કેમકે નમાઝ દહાડામાં પાંચ વખત પઢવામાં આવે છે અને રોઝા વર્ષમાં એક મહિના માત્ર રાખવામાં આવે છે.

ઇમામ સાહેબ : જો હું હદીસની વિરૂધ પોતાનો મત અહિર કરતે તો સ્ત્રી માટે માસિક દોહિની ઋતુમાં નમાઝની માફી અને રોઝા નહિ રાખતાં તેમની કઝાનો જે હુકમ છે તે નહિ માનતાં, નમાઝની શ્રેષ્ઠતાના લીધે તેની કઝા અને રોઝાની માફીનો હુકમ દોહોને આપતે. પરંતુ શરીઅતના આધીન થઈ હું તેનો હુકમ માન્ય રાખું છું. મારા ઇજ્તિહાફ વિષેની ખરી હકીકત આ છે કે કોઈપણ બાબત

સંજાંધી જો કુરઆન અને હદીસમાં સ્પષ્ટ રીતે કાંઈ હુકમ મલી ન આવે ત્યારે તેના જેવી બીજી બાબતો વિષે કુરઆન અને હદીસમાં જે જે હુકમો છે તેને અનુસરી લઈ તે બાબતોનો ઈર્ષ્ય કરવામાં મારી બુદ્ધિનો ખરખરો ઉપયોગ કરું છું. બીજા બોલોમાં કહીએ તો ઇજતિહાદથી શોધી કાઢેલો મસબલો અને તેનો જવાબ કુરઆન શરીફ અને હદીસના કાનૂનના પેટા કાનૂન સિવાય બીજું કાંઈ નથી.

ઇજતિહાદ વિષેનો ખુલાસો: સાંભળી ઇમામ બાકર ઘણા ખુશ થયા હતા.

ઇમામ અબૂ હનીફા ઇમામ બાકરની હુજૂરમાં ઘણું દહાડા સુધી રહ્યા હતા.

તેમના ઇલ્મથી ઘણો ફાયદો હાનિત કરી પેતાના ઇલ્મમાં અતિ વધારો કર્યો હતો. ઇમામ બાકર (૨૦) ના ફરઝંદ ઇમામ જઅફર (૨૦) ના દલમથી પણ ઇમામ સાહેબે થોડો ઘણો લાભ લીધો હતો. આ પ્રમાણે આ બે બુકુર્ગાના શિષ્ય થઈ પેતાની કિર્તિમાં વધારો કર્યો હતો.

(આ હકીકત પરથી અહલે સુન્નત વલ જમાઅતના લોકો અવલાદે રસૂલને કેવા માનની દ્રષ્ટિથી જુએ છે તે પણ ચોક્કસી રીતે મઅલૂમ થઈ જાય છે. જોજ રીતે બીજા ફિરકાવાળાઓ પણ મનમાંથી દેવ ભાવ કાઢી નાંખી ગઈ શુઝરી ભૂલી જઈ સાચા મુસલમાન થાય, એવી દુઆ છે.

ધાર્મિક પુસ્તકો રચવાની શરૂઆત.

ઉપરની હકીકત વાંચીને જાણામ આવે છે કે ઇસ્લામની ગ્રંથતી ખીજ સૈકામાં ફરી થવા માંડી હતી. હામ હામ મદ-રસાઓ રચવાઈ ગયા હતા, અને ઇસ્લામનો ફેલાવો ધમધમ-કાર થઈ રહ્યો હતો. અસંખ્ય વિદ્વાનો ઇસ્લામની સેવા બળવવા તૈયાર થઈ ગયા હતા.

સં હીં ૧૩૦ પછી ઇસ્લામી વિદ્વાનોએ ધાર્મિક કિતાબો રચવાનું કામ આરંભ્યું હતું. હદીસ, ફિકહ તફસીર, ઇતિહાસ વગેરે વગેરે ઇલ્મો સંબંધી અસંખ્ય પુસ્તકો રચાયા હતાં.

ઇમામ સાહેબે ઇલ્મ ફિકહ કેમ શોધી કાઢ્યું?

ઇમામ સાહેબની ઝિન્દગીનું સોનેરી કામ ઇલ્મ ફિકહ છે, એના લીધેજ એમનું નામ અમર થવા પામ્યું છે. પ્રશ્ન એ છે કે એમને ઇલ્મ ફિકહ સંબંધી કેમ વિચાર પવઢા થયો હશે?

ઇલ્મ શીખતાં અને રાત દિન જે જે મસઅલા એમની સામે આવતા, તે ઉપરથી એમને વિચાર ઉદભવેલો લાગે છે. કુરઆન અને હદીસના હુકમો મૂજબ ખીજ મસઅલાનો તોડ શોધી કાઢવાથી લોકોને કેટલો ફાયદો પહોંચશે એનું એમને લાન થયું હશે. આ કામ ઘણું કઠણ હતું. કેમકે ધર્મમાં એક નવી રીત પેસાડવાનું કામ મુશ્કેલી લયું હોય છે.

આ કામ પાર પાડવા માટે જે યુક્તિથી કામ લીધું તે વખાણવા પાત્ર છે. એની રૂએ કુરઆન અને હદીસમાં બયાન કરેલા હુકમો કે કાનૂનો પરથી પેટા કાનૂનો શોધી કાઢવામાં આવ્યા છે.

ધર્મની બાબતમાં પોતાની ખુદ્દિ પર ભરોસો ન રાખતા ઇમામ સાહેબે પોતાના કેળવણી શિષ્યો અને બીજા નામાંકિત આલિમોમાંથી આશરે ૪૦ વિદ્વાનોની ચૂંટણી કરી હતી. દોઢ પણ મસઅલા લખવાની ઝડપ પડતી તો ચૂંટાયેલા આલિમોની સલામાં તે રજુ કરવામાં આવતો. સલાસદોમાં તે સંબંધી તકરાર થતી. એવઠે તેના મતો લેવામાં આવતાં અને બહુ મતિથી પસાર થએલોજ મસઅલો એક કાગળ પર લખી લેવામાં આવતો હતો આ મુજબ કેટલાકના કહ્યા પ્રમાણે છ લાખ અને કેટલાકના મત મુજબ આશરે બાર લાખ મસઅલાનો સંગ્રહ કરી તેને ઇલ્મે ફિકહનું નામ આપવામાં આવ્યું હતું.

ઇમામ અણુ હનીફાની મજલિસે જે મસઅલા તૈયાર કર્યા તે હનફી ફિકહના નામથી ઓળખાય છે. ધીમે ધીમે એ ફિકહ ને ઘણા લોકો માન્ય રાખવા લાગ્યા હતા પોતાના ઇમામ કે લોખીઆ તરીકે હઝરતનું અમાન ઉર્ફે ઇમામ અણુ હનીફાને કબુલ રાખી હનફી તરીકે પ્રખ્યાત થયા હતા.

ઇમાન સાહેબની કિર્તિમાં વધારો અને સત્તાધીશોના દિલમાં બળાપો.

જ્યારે ઇમાન સાહેબના શિષ્યોની સંખ્યા હઝારો સુધી પહોંચવા લાગી અને લાખો મુસલમાનો એમની ક્ષિક્ષણને કબુલ કરી હનફી તરીકે ઓળખાવા લાગ્યા, ત્યારે સત્તાધીશોના દિલમાં ભય ઉત્પન્ન થયો હતો.

અત્રે આ હકીકત લખવી ઘણી ઉપયોગી થઇ પડશે કે ખલીફા સુલેમાન અબ્દુલ મલિકના મંત્રુ પછી તેના વડા પ્રધાન ઉમર બિન અબ્દુલ અઝીઝ ખિત્ર કતની ગાદીએ બેઠા હતા. અફસોસ કે ત્રણ વર્ષ પુરા નહિ થવા પામ્યા કે સ. હી. ૧૦૧ ના માહે રજજબની રપ મી તારીખે એમનો કાળ થયો હતો, એ નામદાર ખલીફાના અમલ દરમિયાન દેશની ઘણી આબાદી, અને ઇસ્લામની ચઢતી થઇ હતી. એથીજ કરાને ઇતિહાસમાં એમને ખુલકાએ રાશેદીનના પાંચમાં ખલીફા તરીકે ઓળખાવવામાં આવ્યો છે.

એમની વફાત બાદ બની ઉમ્મીયહ વંશના બીજા ચાર પાંચ ખલીફાઓ ગાદીએ બેઠા હતા તેમના રાજ્યમાં પાછી અંધાધુંધી શરૂ થઇ હતી. આખરે સ. હી. ૧૩૧ માં એ વંશનું અંત આવ્યું હતું. સ. હી. ૧૩૨ માં બની અબ્બાસના વંશમાંથી ઉતરી આવેલો સ. હી. ૧૫ નામનો સરદાર ખિલાફતની ગાદી પર બેઠો બની અબ્બાસ વંશનો આ પહેલો બાદશાહ હતો, તેના રાજ્ય અમલમાં ઘણી ખુના

મરફી અને ખાના ખરાબી થેંછ હતી તેણે બની ઉમ્મીયહના ઘણા લોકોને કતલ કર્યા હતા. એણે ચાર વર્ષ રાજ્ય કર્યા પછી તે મરણ પામ્યો હતો. અને તેનો નાનો ભાઇ મનસુર અબુ જઅફર નામે ગાદીએ આવ્યો હતો. એણે આલિમોને ઘણા હયરાન કર્યા હતા અને સાદાતની કતલ ચત્રાવી હતી. ઈમામ અબુ હનીફા સાથે પ્રપંચ રચી આખરે તેમની ઝિંદગીનું અંત કેમ આણ્યું તેની હકીકત નીચે લખેલી વિગત પરથી માલુમ પડશે. જ્યારે ઈમામ સાહેબની કિર્તિ વધવા લાગી, મનસુરને લાગ્યું કે તેના રાજ્યને ઝડર ધકકો પહોંચશે. તેથી પોતાના અમલદારો સાથે મળીને ઈમામ સાહેબની કિર્તિને કલંક વગાડવાને માટે અનેક ઉપાયો શોધવા લાગ્યો.

નાણા ખાતાના પ્રધાન બનાવાથી ઈન્કાર.

મનસુરે કુદના ગવરનર કે જે ઈમામ સાહેબનો કંટટો શતરૂ હતો—હુકમ કર્યો કે ઈમામ અબુ હનીફાને રાજ ના નાણા ખાતાના પ્રધાનનો ઓધો સ્વીકારવા માટે રાજી કર. જો તેઓ રાજી ન થાય તો તેમને ૧૦૦ ફટકા મારવાની શિક્ષા કરજે.

ઈમામ સાહેબ ખલીફાના જીવમી અમલથી પહેલાંથીજ નારાજ હતા તો આ ઓહદો કેમ કબુલ રાખતા? વળી એઓ કાંઈ ગરીબ હતા નહિ. એમનો લાખો રૂપીઆનો વેપાર ચાલતો હતો. દુર દુર દેશોમાં એમની પેઢીઓ હતી.

ઈમામ સાહેબે પ્રધાન બનવાથી ઇન્કાર કર્યા, તેથી કુશના જવરનરે એમને ૧૦૦ ફટકા મરાવ્યા હતાં. આ સગાથી હઝારો લોકો ઉશકેરાઈ જઈ રાજ્યને તિરસ્કારની નજરે જોવા લાગ્યા હતા. ઇમામ સાહેબે તો સર્વને શાંતિથી રહેવાનો ઉપદેશ કર્યો હતો.

કાઝીની પદ્ધિ પણ કબુલ કરી નહિ.

જ્યારે ઇમામ સાહેબે નાણા ખાતાના પ્રધાન બનવાથી ઇન્કાર કીધો ત્યારે ખઝીફા મનસુર ઘણો શરમાયો હતો. એણે તરત એમને બગદાદ બોલાવી મંગાવી ને કહ્યું કે હું તમને કાઝીના ઓહદા પર નિર્માણ કરું છું.

ઈમામ સાહેબ : હું અને કાઝીનો ઓહદો ? મારી લાયકાત શી ?

મનસુર : તમે પાકા વિદ્વાન અને લાખો માણસોના ઇમામ છો, એથી આ ઓહદાના લાયક તમેજ છો.

ઈમામ સાહેબ : હું લાયક નથી. તેથી હું કાઝી બનીશ નહિ. (ઈમામ સાહેબે એટલા માટેજ ઇન્કાર કયું હતું કે તેઓ મનસુર જેવા નિર્દય ધાતકી પાકશાહના મદદગાર થવા માગતા ન હતા.)

મનસુર-તમે જુલમ છો.

ઈમામ સાહેબ : જુલમો માણસ કાઝી થવા લાયકજ નથી.

મનસુર : (શુરસામાં) તમને કાઢી થવુંજ પડશે : નહિ
તો કયદમાં પુરવાનો હુકમ કરીશ.

ઈમામ સાહેબ : કાઢી થવા કરતાં કયદખાનામાં જવું
એ મને વધારે પસંદ છે.

ઈમામ સાહેબ કયદખાનામાં પુરાયા.

મનસુરે પોતાનું કહેવું પુરું કર્યું. એમને સ. હી. ૧૪૬
માં કયદખાનામાં પુરી દીધા. આ ખંડ વીજળી વેગે શહે-
રમાં ફેલાઈ ગઈ અને કુશમાં પણ ખંડ પહોંચી. લોકોમાં
ઉશ્કેરણીના ચિન્હો દેખાવા લાગ્યા. તેથી મનસુર ધણો
ગભરાયો. ઈમામ સાહેબે તરત એક એવું હુકમનામું
બહાર પાડ્યું કે “ મુસલમાને ! બળવો કરી મારી નામોશી
કરશો નહિ તમે ધીરજ પકડો. ખુદા પાક મારી જે કસોટી
કરી રહ્યો છે, તેમાં હું ફત્તમંદ ઉતરું, એવી દુઆ કરો.”

આ હુકમનામું સાંભળી મુસલમાનો શાંત થયા હતા કેઈ
પ્રકારનો બળવો કર્યો નહતો એ હુકમનામાથી મનસુર ખલીફા
ઉપર પણ સારી છાપ બેસી હતી. ઈમામ સાહેબ કેવા
પ્રમાણીક અને વક્તવ્ય છે તેનો વિચાર આવ્યો હતો તેણે
સર્વ કોઈને ઈમામ સાહેબથી મુલાકાત કરવાની રજા આપી
હતી. વિદ્યાર્થીઓને કયદખાનામાં જઈ તેમની પાસે ઈદમ
શીખવાની છુટ આપી હતી, તેથી સેંકડો વિદ્યાર્થીઓ
દરરોજ બંદીખાનામાં જઈ ઈમામ સાહેબથી ઈદમ શીખત

હતા. આ પ્રમાણે કચ્છખાનું એક યુનીવરસિટીના રૂપમાં બદલાઈ ગયું.

ઇમામ સાહેબને ઝેર દેવામાં આવ્યું.

કચ્છખાનામાં પણ ઇમામ સાહેબની કિર્તિ ઘટવાને બદલે વધતી ગઈ, જેથી બલીકા મનસુર અને તેના નકારા કારોબારીઓ મનમાં બળવા લાગ્યા હતા. તેઓ એમને કચ્છખાનામાં પણ જીવવા દેવા ખુશી દેખાયા નહિ તેથી તેઓએ એમનાં ખાણામાં ઝેર લેગવ્યું એ ઝેરના અસરથી ઇમામ સાહેબ સ. હી. ૧૫૦ ના માહે શાબાનની ૩ જ તારીખે સિજદહની હાલતમાં વક્ત પામ્યા હતા. (મ. ત્ર. વ. ઇ. રા.) ઇમામ સાહેબની વક્તના સમાચાર સાંભળી મુસલમાનો ગમગીન થઈ ગયા હતા. ઘણા માણસો તો તેમના વક્તની ખબર સાંભળતાં જ બેશુદ્ધ થઈ ગયા હતા.

જનાઝહની નમાઝમાં લોકોની એટલી મેદની વધી ગઈ હતી કે જુદે જુદે સ્થળે ૬ વખત નમાઝે જનાઝહ પઢવામાં આવી હતી.

એમની વસીયત મુજબ એમની લાશ બગદાદ નઝદીક ખંઝરાન ગામમાં દફનાવવામાં આવી હતી. વર્ષો સુધી લોકો આપના મઝારની જિયારત કરવા માટે ટોળાબંધ આવતાં હતાં.

સ. હિ. ૪૫૬ માં સુલતાન અલ અરસલાએ એમની કબ્ર પર એક આલીશાન ગુંબદ બનાવ્યું હતું. ત્યાં એમની

યાદગીરીમાં મદ્રસએ નિજામીયહ નામે એક મદરસો ઉઘાડ્યો હતો.

ઈમામ અબુ હનીફાની કરામતો.

ઈમામ સાહેબ કેવા બડા હતા અને તેમનામાં ખુદાની કૃપાથી કેવો ગુણ આવ્યો હતો, તે નીચે લખેલા બનાવો પરથી બરાબર સમજી શકશે.

એક પાદરીનું મુસતમાન થવું.

ઈમામ સાહેબ નાનપણથીજ શાસ્ત્રાર્થ કરવાના ઘણા શોખીન હતા હજી એમણે વિદ્યાભ્યાસ પુરો નહિ કર્યો હતો કે એક પાદરી સાથે શાસ્ત્રાર્થ કરી તેને દલીલોથી હરાવ્યો હતો.

એ પાદરીના પ્રશ્નો નીચે મુજબ હતા.

(૧) ખુદા હમણા શું કરી રહ્યો છે? (૨) તેનો વાસો કયાં છે? (૩) તેનું મોં કઈ દિશામાં છે? (૪) તેથી પહેલાં શું હતું?

ઈમામ સાહેબ જેલ્યા: હું આ સવાલોના ઉત્તર આપીશ પરંતુ હું ઉત્તર આપનાર અને તું સવાલો પુછનાર હોવાથી, તું ખુરસી પર મગફરીથી બેઠો રહે અને હું ઉભો રહું એ શુ સમ્મતતા કહેવાય? એથી તે તરત ઉભો થઈ ગયો હતો. ત્યારે ઈમામ સાહેબે કહ્યું કે માફ ઉભું રહેવું એજ તારા પહેલા પ્રશ્નનો ઉત્તર છે. કેમકે ખુદા પાકે

કૃપ કરી મને આમરૂ બખ્શી અને તને ઉસો કરી તારી મગરૂરી ઉતારી. તારા બીજા પ્રશ્નનો ઉત્તર આ છે કે મનુષ્યના શરીરમાં આત્મા છે પણ તે કયાં છે? તેની જગ્યા જેમ કોઈથી કહી સકાતી નથી તેમ આત્માના સરજન હારનું સ્થાન કોઈથી કહી સકાયજ નહિ. ૩ બ સવાલનો જવાબ આપતાં કહ્યું કે જેમ એક દીવાનું અજવાળું ચોમેર પ્રસરે છે તેમ ખુદા પણ એક નુર છે. તેનાથી આખા જગતમાં અજવાળું ફેલાઈ રહ્યું છે. તેનો મોં કોઈ એક દિશામાં નથી. ચોથા પ્રશ્નનો ઉત્તર આપતાં કહ્યું કે જેમ ગણત્રીમાં એકથી પહેલાં કાંઈ નથી તેમ ખુદા પણ એક છે તેની પહેલાં કાંઈ પણ હતું નહિ. પાઠરો મુસલમાન થઈ ગયો.

યહુદીઓનું મુસલમાન થવું.

એક દહાડે બગદાદના ઘણા યહુદીઓનો એક સંઘ ઇમામ સાહેબ પાસે આવ્યો હતો તેના સરદારે એમને એક પ્રશ્નનો ઉત્તર આપતા અર્થ કરી હતી. તેણે કહ્યું કે : એક શહેર છે. જેમાં ૬૦ મુહલ્લા છે. જેમાંના ૩૦ ઉમ્મસવાળા મુહલ્લા છે અને ૩૦ અધકારવાળા; પરંતુ એ અધકારવાળા મુહલ્લા પૈકી એક મુહલ્લો હજાર શહેર કરતાં સરસ છે. ત્યારે કહો એ શહેર કયો છે?

ઇમામ સાહેબે ઉત્તર આપ્યો કે તે શહેર દુન્યાના શહેરોમાંથી નથી. તે તો એક મુબારક મહીને એટલે પવિત્ર રમઝાન માસ છે. તેના ૩૦ દહાડા તેજ તેના ઉમ્મસવાળા

મુહુલ્લા છે અને ત્રીસ અંધકારવાળા મુહુલ્લા તે તેની રાતો છે. તે રાતોમાંની એક લયલતુલ કદ્ર નામથી ઓળખાય છે. જે ખુઝગી માં હજારો મહીના કરતાં અફઝલ છે.

ઈમામ સાહેબનું આ ઉત્તર સાંભળી યહુદીઓ છક થઈ ગયા હતા અને કદ્દીમો પઠી બધા મુસલમાન થયા હતા.

ખુદાઈ સત્તાને ન માનનારાઓનું મુસલમાન થવું

ઈમામ અબુ હનીફાના વખતમાં કેટલાક નવા ફિરકાઓ હસ્તીમાં આવ્યા હતા, જેમાંનો એક દહરીયહ નામે ઓળખાતો હતો એ ફિરકાના લોકો ખુદાઈ સત્તાને માનતા નહિ હતા. વળી એવો અકીદો રાખતા હતા કે આ દુન્યા તેમ જગતના સર્વ પદાર્થો એની મેળેજ પચદા થઈ ગયા છે તેમનો ઉત્પન્ન કોઈ ઇશ્વર કે પરમેશ્વર નથી.

દહરીયહ લોકો ઈમામ સાહેબના કટકા શતરૂ હતા. એક દહાડો તેઓની એક ટોળી હાથમાં તલવાર લઈને આવી. તેણે પુછ્યું ઈમામ સાહેબ! “ખુદા છે” તેની કાંઈ દલીલ બતાવો નહિં તો આ તલવારો તમારા ઉપર ચલાવવામાં આવશે.

ઈમામ સાહેબે ધીમે સાદે કહ્યું : સાંભળો! એક માણસ છે. તેનું કહેવું આમ છે. કે એક દહાડે તે દરયા કાંઠે હતો ત્યારે તેના દીઠામાં આવ્યું કે પવનના તૂફાનને લીધે મોખાં પર્વત જેવડા ઉંચા થાય છે. દરયાની આવી લયકર

સ્થિતિ હોવા છતાં, એક હોડી ભરદરયે હંકારાઈ જાય છે પરંતુ દંગ કરનાર વાત આ છે કે તે હોડીમાં કોઈ ખલાસી અથવા માણસ નથી; તે પણ તે સીધી હંકારાતી જાય છે ને તૂકાનથી તેને કાંઈ અડચણ નડતી નથી.

દહરીયા લોકોએ આ વાત સાંભળી અચ્ચો પ મતાં કહ્યું : એમ કદી બનતું હશે કે તૂકાનમાં ખલાસીની મદદ વગર ભરદરયે હોડી હંકારાય ?

ઇમામ સાહેબે કહ્યું : શાબાશ ! જ્યારે એક હોડીને સ્થીર રાખવા માટે એક ખલાસીની ઝડૂરત હોય છે ત્યારે આ જગત અને તેના પદાર્થો પણ કોઈ સ-તાના તાબામાં હોવા જોઈને. જસ એ મોટી અને અનંત સ-તાને આપણે ખુદા કહીએ છીએ.

ઇમામ સાહેબનો આ ઉત્તર સાંભળી દહરી લોકો પોતાની ખોટી માન્યતાથી પશ્ચાન્તાપ કરી મુસલમાન થઈ ગયા હતા.

મુનસુરના સ્વપ્નની તઅખીર.

એક દિવસ ખલીફા મનસુરને એવું સ્વપ્ન આવ્યું હતું કે 'મવતનો ફરિશ્તો મુલાકાતે આવ્યો છે. આ મુલાકાતથી લાલ ઉકાળી મનસુરે તેમનાથી પોતાની ઉમ્મ કેટલી બાકી રહી છે તે વિષે પ્રશ્ન કર્યો હતો. ફરિશ્તાએ કાંઈ જવાબ ન આપતાં માત્ર જમણા હાથની પાંચ આંગળીઓ દેખાડી હતી.

ખલીશાએ આ સ્વપ્નાની તઅખીર ઘણાઓથી પુછી હતી પણ કોઈ તેનો ખુલાસો કરી સક્યો ન હતો. આખરે ઇમામ સાહેબ પાસે જઈ તેણે તે સ્વપ્નાની હકીકત પુછી હતી. ઇમામ સાહેબે કહ્યું કે ક્રિશ્તાએ પાંચ આંગળીઓ દેખાડી, તેનો મતલબ આ છે કે પાંચ ચીજોના ઇલમ સંબંધી ખુદા સિવાય કોઈ જાણકાર નથી. તે પાંચ ચીજોનું વર્ણન કુરઆન પાકમાં આવ્યું છે. જેમકે (૧) કિયામતના મુકર્રર વખતનું ઇલમ, (૨) વરસવાના નિયમિત વખત સંબંધી જ્ઞાન, (૩) હમલવાળી સ્ત્રીના પેટમાં શું છે તેનું સત્ય ઇલમ, (૪) માણસ કાલે શું કરશે? તેની ખબર, (૫) મવત ક્યારે આવશે અને માણસ કયા સ્થાને મરશે, તે સંબંધી માહિતગીરી.

ઇમામ સાહેબના બે વિદ્વાન શિષ્યો (૧) ઇમામ મુહમ્મદ અને (૨) ઇમામ અબુ યૂસુફ પણ ઘણી ખ્યાતી મેળવી ગયા છે. ઇમામ અબુ હનીફા મસઅલાઓ સંબંધી ઘણી ખ્યાતી મેળવી ગયા છે. ફિકહની મજલિસમાં તો એ બંને ઇમામ સાહેબના ખાસ મહદગાર હતા.

હઝરત ઈમામ માલિક (૨.)

મહાહબે માલિકીના સંસ્થાપક.

અહલે સુન્નત વલ જમાઅતનો બીજો પંથ માલિકી છે તેના ઈમામ હઝરત માલિક (૨.) છે એ મહા વિદ્વાનનો જન્મ મદીનહ શરીફમાં સ. હી. ૯૩ માં થયો હતો. તેમના જન્મની આશ્ચર્યજનક વાત એવી છે કે તેઓ ત્રણ વર્ષ સુધી માતાના પેટમાં રહ્યા હતા.

એમના સમયમાં મદીનહ શરીફમાં કુરઆન શરીફ અને હદીસ શરીફનું ઇલમ ઉત્તમ રીતે અપાતું હતું. ઈમામ માલિકે મદીનહ શરીફના એક મદરસહમાં કુરઆન શરીફ શીખ્યા બાદ હદીસ શરીફનો સંપૂર્ણ અભ્યાસ કર્યો હતો. તેઓ હઝરત અબુ અબ્દુલ્લાહ નાફે. હઝર ઈમામ જઅફર, મુસ્લિમ બિન ઉબેદુલ્લાહ, રબીઆ બીન ફરફખના શિષ્ય હતા આ બુદ્ધિગોની મુહબત મેળવીને તબેઅ તબ-બનનું માન ખાટયું હતું.

તેમની વય હજી ૧૭ વર્ષની પુરી નહિ થઈ હતી કે તેમના ઉસ્તાદોએ તેમની કુશળતા જોઈ તેમને હદીસ શરીફ શીખાડવાના ઇમ્મર નીમ્યા હતા. બીજા નામાંકિત ૭૦ ઉલમાએ એમને ફત્વો આપવાની સનહ આપી હતી.

તેઓ બહુ ગરીબાઈમાં ઉછર્યા હતા છતાં ઇલમ એટલા શત્રુથી શીખ્યો હતો કે પોતાના ગુજરાન માટે તેમને

રહેવાનું ઘર અને સર્વસ્વ વેચવાની ઝડપ પડી હતી. આખરે ઇલ્લમે તેમની મદદ કરી, જેથી તેઓ એક શ્રીમંત થઈ ગયા હતા. ઇમામ સાહેબને ચોકખાઈ અને ચોકસાઈથી રહેવાનું ઘણું ગમતું હતું; જ્યારે તેઓ ઇલ્લમે હદીસનું શિક્ષણ આપવા માટે જોસતા ત્યારે નહાઈ, ધોઈ, સ્વચ્છ લુગડા પહેરી, અન્તર લગાડી અદબથી જોસતા હતા. હજરત ઇમામ અબુ હનીફા (૨) ને કે ઇમામ માલિક કરતાં ઉંમરમાં ૧૩ વર્ષ મોટા હતા છતાં જ્યારે તેઓ તેમની પાસે આવતા ત્યારે અદબ કરી તેમની પાસે જોસતા હતા.

હજરત ઇમામ શાફઈ (૨) તેમને ઘણી માનની નજરે જોતા હતા, તેઓ એમના વિષે હમેશા એમજ કહેતા કે જ્યારે “આકાશ પર ઇલ્લમે હદીસના તારાઓની મહકિલ થશે ત્યારે ઇમામ માલિક સૌ તારા કરતા મોટો તારો હશે.”

ઇમામ માલિકે બજાવેલી ઉમદા સેવા.

બીજા ઇમામો કરતાં તેઓએ કાંઈક આગળ પડતો ભાગ ભજવ્યો હતો. તેઓએ આશરે ૧૦૦૦ સહીહ હદીસોનો સંગ્રહ કરીને એક કિતાબ રચી. તેનું નામ “મોઅતા” રાખ્યું. આ કિતાબ લોકોને ઘણી પસંદ પડી હતી. હજરત કરતાં વધુ માણસોએ તેની તાલીમ લીધી હતી અને પણ ઇસ્લામી વિદ્વાનો ‘મોઅતા’ ને મોતબર કિતાબો પૈકી એક ગણે છે.

આ ક્રિતાબ રચીને તેઓએ વિદ્યાર્થીઓને શિક્ષણ આપવાનું કામ એવી ઉત્તમ રીતે કર્યું હતું કે થોડાક અરસામાં ઈરાક શમ, ઇજિપ્ત, કુદ્દા, બમ્બરહ, મક્કહ શરીફ વગેરે દુર દુર દેશેના વિદ્યાર્થીઓ રસ્તો કાપીને મદીનહ શરીફમાં ઉતરી પડ્યા હતા.

એક વખતે ખલીફા હાફ્ઝ રશીદે ઇમામ માલિકને કહાવી મોકલ્યું હતું કે મારો વિચાર મારા ફરજદને ઇલ્મ હદીસ પઢાવવાનો છે. તે ફર્જ તમારા સિવાય કોઈ બીજો બજવી સકે એમ દેખાતો નથી, માટે તમે બગદાદમાં પધારો.

ઇમામ માલિકે જવાબમાં કહાવી મોકલાવ્યું હતું કે “અમીરૂલ મોમિનીન ! ઇલ્મ તમારા ઘરથી નીકળ્યો છે. ત્યારે જો તમે તેની ઇજ્જત કરશો તો લોક પણ તેની ઇજ્જત કરશે, અને જ્યારે તમેજ તેને કાંઈ માનની નહરે જોશો નહિ તો લોક પણ તેની કદર કરશે નહિ. ઇલ્મ કોઈના ઘરમાં જતો નથી, ઉલટા લોક તેની પાસે આવે છે, જેમકે તરસ્યો કુવા પાસે દોડી જાય છે નહિ કે કુવો ?

ખલીફા હાફ્ઝ રશીદ આ જવાબ સાંભળી ઘણો ખુશ થયો હતો અને પોતાના હીકરાનેજ મદીનામાં જઈ ઇમામના શિષ્ય થવાને કહ્યું હતું.

ઇમામ મલિકની શ્રીમંતાઈ !

હઝરત ઇમામ શાફિયી રિવાયત છે કે હઝરત ઇમામ માલિક બિન અન્સની વિક્રતાની ખ્યાતી સાંભળી હુ પણ

મદીનહ શરીફ ગયો હતો. તેઓએ રચેલી કિતાબ ‘મોઅતા’ તેમની પાસે રહીને મોઢે યાદ કરી હતી. એઓની હાલત ઘણી સારી હતી. એઓ ઘણા કીમતી કપડા પહેરતા હતા. મદરસહમાં મખમલી બાજી પાથરવામાં આવતી હતી. એમની પાસે એકસો કરતાં વધારે લોંડીઓ, નોકરો અને ચાકરો હતા. અસંખ્ય ખચ્ચરો અને ઘોડા !” એમની માલિકીમાં હોવા છતાં તેઓ કોઇ દહાડે તેમની ઉપર સત્કાર થતા નહિ.

એક દહાડો હું તેઓની સાથે તેમના તબેલામાં ગયો હતો. જ્યાં ઘણા સારા અરબી ઘોડા નજરે પડવાથી હું બોલી ઉઠ્યો કે “ઓહો ! આ કેવા સરસ ઘોડા આ વાકચ સાંભળતાંજ તેઓએ મારા બાણી મોં કરીને કહ્યું : શાફઃ ! બા, આ બધા ઘોડા હું તને ભેટ આપું છું. મેં કહ્યું કે : તમે પછી શું કરશો ? ત્યારે એમણે જવાબ આપ્યો હતો કે “શાફઃ ! મેં આજ સુધી કોઇ ઘોડાપર સવારી કરી નથી. કેમકે મદીનહ શરીફની જે ઝમીન ઉપર ખુદાના પ્યારા નબી પગે ચાલ્યા હોય તે પવિત્ર ઝમીન પર હું ઘોડાપર સવાર થઈ ફરું એવું કદી બને ? ખચ્ચીત તે મારા માટે શરમની વાત છે. (મુબહાનલ્લાહ ! કેવો અદબ !)

હમામ માલિક આ પ્રમાણે ઝિન્દગી પર્વત મદીનહ શરીફનું ઘણું અદબ કરતા હતા. ઝડો, પેશાબ કરવા માટે પવિત્ર શહેરથી ઘણું આંધે ઉજ્જડ જગાએ જતા હતા.

મસ્જિદે નખવીમાં કોઈને મોટા સાહે બોલવા દેતા ન હતા. એક વખતે મનસુરે મસ્જિદે નખવીમાં ગડબડાટ કરી હતી. ત્યારે તેઓએ તરત તેને તેમ નહિ કરવા કહ્યું હતું. હઝરત રસુલુલ્લાહનું અદબ કરી મસ્જિદે નખવીમાં ધીમે આવાઝે બોલવા માટે તેને ઉપદેશ કર્યો હતો.

ઇમામ માલિકની વફાત.

તેઓ સ. હી. ૧૭૯ ના માહે રખીઉલ અવ્વલની ૧૧ મી તારીખે ૮૬ વર્ષની ઉમરે આ દુન્યાથી કુચ કરી ગયા હતા.

ઇમામ માલિકની કરામત.

ખુદાની મહેરબાનીથી એમનાથી ઘણી કરામતો ઝાહિરમાં આવી હતી. તે પધ્ધતી માત્ર એકજ લખવામાં આવે છે.

મદીનહ શરીફમાં એક બલા બાઈ ગુઝરી ગયાં. તેને નહવડાવવા માટે એક અવરત બોલાવવામાં આવી જ્યારે તેણી તેને ગુસ્સા આપવા લાગી ત્યારે એમ કહ્યું કે તે આ મરનાર બાઈ ઘણી ચડાળ હતી. હજી આ સખ્દો પુરી રીતે તેના મુખેથી નીકળ્યા હતા નહિ કે તેના આંગળા તે લાસ સાથે એવા સજ્જડ ચોંટી ગયા કે બાપડી ખુમાખુમ કરવા લાગી લોકોએ આંગળાને છુટા કરવા ઘણા ફાંફાં માર્યા પણ ફાંફટ તેથી તેના સગા બહાલા તરત ચાલીમાં ખાડો શીઓ પાસે દોડી જઈ સઘળી હકીકત કહી અને આંગળા

છુટા થાય તેના ઉપાય પુછ્યો, પરંતુ કોઈ કંઈ કહી સક્યો નહિ આખરે તેઓ ઇમામ માલિક પાસે ગયા હતા. ઇમામ માલિકે ફરમાવ્યું કે આ મરનાર બાઈ ઘણી નેક બાઈ છે અને નહુવડાવનાર પોતે નીચ તથા ચંડાળ છે. તેણીએ તેના પર તુહમત મુકી છે. માટે શરીઅતની હદ એટલે તેને ફટકા મારવા જોઈએ લોકોએ આપના કબા મુજબ તરત તેને ફટકા મારવાનું શરૂ કર્યું હતું. પુરા ૮૦ ફટકા થયા કે તેના આગળાં લાશથી પોતેજ છુટા થઈ ગયા હતા.

તે દહાડા પછી લોકો ઇમામ સાહેબને એક વહી સમાન ગણવા લાગ્યા હતા.



હઝરત ઇમામ શાફઈ.

મઝહબે શાફઈના સંસ્થાપક.

અહલે સુન્નત વલ જમાઅતનો ત્રીજો વળું શાફઈ છે, જેના ઇમામ હઝરત શાફઈ છે. એમનું અસલ નામ, મુહમ્મદ બિન ઇદરીસ છે. એમનો જન્મ સ. હી. ૧૫૦ માં થયો હતો. એઓ હઝરત રસુલુલ્લાહ (સ) ના ખાનદાનમાંથી ઉતરી આવેલા છે.

શિક્ષણ.

આપે સાત વર્ષની ઉંમરમાં કુરઆન શરીફ મોઢે યાદ કરી લીધું હતું. ૧૦ વર્ષની ઉંમરમાં ઈફ્તે હદીસમાં

પ્રવીણ થઈ ગયા હતા, અને ૧૨ વર્ષની ઉંમરે પહોંચ્યા પછી ઇલ્લે ફિક્કહના પુરા માહીતગાર થઈ ગયા હતા. તેઓ ઉંમરમાં આવ્યા કેડે આલિમોએ તેમને ફત્વો આપવાની પરવાનગી આપી હતી આ હકીકત ઉપરથી જણાઈ આવે છે કે એમની સ્મરણ શક્તિ કેવાં આદર્શ પ્રકારની હતી.

નાનપણમાં આલિમ થઈ જવાનો અસલ ભેદ.

કેટલાક લોકોએ ઇમામ શાફઈથી પ્રશ્ન કર્યો હતો કે તમે આટલી નાની વયમાં મહા વિદ્વાન કેમ થયા ? એમણે ઉત્તર આપતાં કહ્યું હતું કે “આ હઝરત રસુલુલ્લાહ સ. અ. વ. ની દુઆની બરકતનું પરિણામ છે. કેમકે હું નાનો હતો ત્યારે એક રાત્રે મારા સ્વપનામાં હઝરત મુહમ્મદ રસુલુલ્લાહ (સ. અ. વ.) આવ્યા હતા. તેથી હું ઘણો હરખાયો હતો અને ઉંઘમાંજ બુલંદ આવાજે લખ્ખાયક યા રસુલુલ્લાહ કહી તેમની પાસે દોડી ગયો હતો હઝરતે મારાથી પુછ્યું કે તું કયા ખાનદાનનો છે. મેં જવાબમાં કહ્યું કે આપના ખાનદાનમાંથીજ ઉતરી આવેલો છું. એટલે મારી જાત સૈયિદ છે. મારા આ બેલ સાંભળી એ નામદારે મને માફ મોં ઉઘાડવા ફરમાવ્યું મેં તરત તેમ કયું હતું; ત્યારે તે નામદારે પોતાનો મોં મુબારક મારા મુખ સાથે લગાડી થુંકે મુબારક મારા મોંમાં નાંખી હતી, જે હું ગળી ગયો હતો પછી મારા હકમાં એવી દુવા ગુઝારી વિદાય થયા હતા કે અલ્લાહ તારા ઇલ્લમમાં બરકત આપે” ખસ

તે દહાડા પછી મારી સ્મરણ શક્તિ એટલી વધી ગઈ હતી કે કોઈ ચોપડી વાંચવાની સાથે મને તે મોઢે યાદ થઈ જતી હતી. અરબી લાખાપર મેં એટલો કાળુ મેળવ્યો કે અરબ વિદ્વાનો મારી અરબી વાણી સાંભળી અચંબો પામતા હતા.

મદીનહ શરીફમાં પધરામણી.

ઈમામ માલિકની મુલાકાત કરવાના ઇરાદાથી તેઓ મદીનહ શરીફ ગયા હતા. ત્યાં તેમની સેવામાં કેટલાક મદીના ગુઝારી પોતાના ઈદમમાં ઘણો વધારો કર્યો હતો. તેમણે રચેલી કિતાબ “મોઅતા” પુરેપુરી મોઢે યાદ કરી હતી.

ઈમામ માલિક એમની ખુદી જોઈ ઘણા ખુશ થયા હતા જ્યાં સુધી તેઓ મદીનહમાં રહ્યા હતા ત્યાં સુધી તેમની મીઝબાની તેમણેજ કરી હતી. જ્યારે તેઓ બગદાદ લાઈ રવાના થયા હતા ત્યારે ઈમામ માલિકે તેમને ૧૦૦૦ દિરહમની કીમતનું પોષાક, ૩૦૦૦ દિહરમ રોકડા અને ઉંચી જાતના કેટલાક ઘોડા બખ્શિશ તરીકે આપ્યા હતા.

ઈમામ શાફીની ખતીશ હાફ્ઝ સાથે મુલાકાત.

ઈમામ માલિકથી વિદાય થઈ એમણે તેમની પાસેથી મેળવેલી દવલતથી સીરિયા, ઇરાન અને બીજા દેશોની પ્રદક્ષિણા કરી પાધરા બગદાદ ગયા હતા. આ સફર દરમિ-

યામ તેમણે ફિક્કડ સંજાંધી ઘણી ચોપડીઓ રચી હતી, જે આલિભોને ઘણી પસંદ પડી હતી.

બગદાદમાં પહોંચ્યા પછી ખલીફ હાડન સાથે મુલાકાત કરી. ખલીફ હાડન રશીદે એમને સલામ કરી નામ અને ઝાત વિષે પ્રશ્ન કર્યો. ઇમામ શાફિએ પોતાના વંશનું નામ કહ્યું. એમની મીઠી વાણી સાંભળી ખલીફ ઘણું ખુશ થયો હતો. તેમની વિદ્વતાની ખબર તો પહેલાથીજ એના કાને પહોંચી ગઈ હતી અને તેણે એમને બગદાદના કાઢીના ઓઢાપર નીમવાની મરજી જાહિર કરી. ઇમામ શાફિએ કહ્યું કે એવી કમા કે જેનો દરવાજો દહાડે ખુલ્લે ને રાત્રે બંધ થાય, હું ચાહતો નથી.

ખલીફ આ ઉત્તર સાંભળીને તેમનો વિચાર શું છે તે જાણી ગયો હતો તેણે એમને ૧૦૦૦ સોનાના સિક્કા બજિશશ આપી વિદાય કર્યા હતા. દરબારથી બહાર નીકળતાં બારણા સુધી પહોંચતાં એમણે આ બજિશશમાંથી ચોમદારોને થોડો ઇનામ આપ્યો હતો, તેથી તેમની પાસે જુજ રકમ બાકી રહી હતી.

બગદાદમાં એક મોટા ઓઢાપર નેમણુંક.

ખલીફ હાડન રશીદથી વિદાય થઈ ઇમામ શાફિએ બગદાદની એક મસ્જિદમાં ઉતારો કર્યો હતો. એક સવારની

નમાઝ ત્યાંના એક જુવાન ઇમામ પાછળ ગુઝારી તે ઇમામે નમાઝ પઢાવવામાં કાંઈ ભુલ કર્યા છતાં નમાઝનો સલામ કર્યો. ઇમામ શાફઈએ ઉભા થઈ તેને કહ્યું કે 'ફરીથી નમાઝ પઢાવો કેમકે તમે તમારી સાથે અમારી નમાઝ પણ ખરાબ કરી દીધી છે. એમને હુકમ માની લઇ તેણે ફરી નમાઝ પઢાવી હતી. ત્યારબાદ ઇમામ શાફઈએ તે મસ્જિદમાં ત્રણ વર્ષ સુધી મુકામ કરી નમાઝમાં ભુલ થાપ થવા સંબંધી એક દળદાર પુસ્તક રચ્યું આ પુસ્તકનું નામ તે જુવાન ઇમામના નામ ઉપરથી "કિવાબુઝ ઝઅકરાન" રાખ્યું.

આ વર્ષો દરમિયાન ખત્રીફ હાડન રશીદે ઇમામ શાફઈને સદકાત વસુલ કરનાર ખજાનચીના ઓઢાપર નીમણુંક કરી હતી.

બેઠ તરીકે મળેલા ચાલીસ હજાર દિરહમો.

ખગદાદમાં એમણે જે પુસ્તક રચ્યું, એની નકલો ઢંક મુકતમાંજ આસપાસ મોટી સંખ્યામાં ફેલાઈ ગઇ હતી. આલિમે તેને વાંચી ઇમામ શાફઈની વિદ્વતાની ચર્ચા કરતાં દીકામાં આવતા હતા.

ત્રણ વર્ષ પછી આપ ફરી મદીનહુ લાણી રવાના થયા ત્યારે રસ્તામાં હરાન નામના એક શહેરની જામિઅ મસ્જિદમાં નમાઝ પઢવાના ઇરાદાથી ઉતર્યા હતા. જુમ્આનો દહાડો હોવાથી આપ એક હજારગની દુકાને હજામત કરાવવા

ગયા હતા. તે હજીમે આપની હજી અધી^૧ હજીમત નહિ કરી હશે કે કોઈ બીજા શ્રીમંત આવી પહોંચ્યો હતો. તેણે એમની હજીમત બંધ કરીને પેલા શ્રીમંતની હજીમત કરવા માંડી. હજીમની આ અસહ્યતા ભરી રીતથી આપ ઘણા ગુસ્સે થઈ ગયા હતા. ગજવામાંથી થોડા પૈસા કાઢી તેની સામે ફેંકી એમ કહી ચાલતા થયા કે “ભઈ! કોઈ ગરીબ મુસાફરને આમ હલકો ના ગણાતો.”

આ પ્રમાણે આપ વાત કરી રહ્યા હતા કે એક બીજા સદગૃહસ્થ હમાંમમાંથી બહાર નીકળી આપના હાથને ચુંબન કરી કહ્યું કે : આપ ગુસ્સે ના થાઓ. હજીમત કરાવી નહાઈ ઘોઈ મારા ઘેર ચાલો આપે એના કહ્યા મુજબ તે પ્રમાણે કર્યું હતું. ઘરે પહોંચ્યા પછી આપે એ અજાણ્યા સદગૃહસ્થને કહ્યું કે : મહેરબાની કરી મને કહેશો કે મારી સાથે તમારી ઓળખાણ કેમ પડી ? તેણે ઉત્તર આપતાં કહ્યું કે : તમે તેજ ઇમામ શાફઈ છે ના કે જેની વિદ્વતાની ચર્ચા થઈ રહી છે ? તમે બગદાદમાં જે પુસ્તક રચ્યું તે પુસ્તક વાંચનારામાંનો એક હું પણ છું. તમારી મીઠી વાણી, અને આલિમ જેવા દેખાવ પરથી મેં ઓળખી લીધું કે તમેજ ઇમામ શાફઈ છે. ઇદમ વડે પડેલી ઓળખાણ કરતાં ચઢીઆતી છે.

એ સદગૃહસ્થે આપને ૪૦૦૦૦ દિરહમો નગર કરી વિદાય કર્યા હતા.

આ પાદશાહી નજી લઈ આપ મદીનહ પહોંચ્યા હતા ત્યાં ફરી ઈમામ માલિકની મુલાકાત કરી હતી. ત્યાં થોડા દહાડા રહી આપ મીસ તરફ કુછ કી ગયા હતા.

ઈમામ શાફીની વક્ત.

મીસર પહોંચ્યા પછી એમણે ત્યાં એક મોટો મદરસો ઉઘાડ્યો હતો તેમાં શિક્ષણ આપવાની સાથે કિનામો રચવાનું કામ આરંભ્યું હતું. થોડી મુદતમાં ઉમુલે દીનમાં ૧૪ અને ફરોએ દીનમાં ૧૦૦ કરતાં વધુ પુસ્તકો રચ્યા હતાં.

શિક્ષણ આપવાની રીત ઘણી ઉત્તમ હોવાથી ઘણે દુર દુરથી શિષ્યો મીસર દેશમાં આવવા લાગ્યા હતા. ઇસ્લમાં પ્રવિણ થઈ બીજા દેશોમાં ફેલાઈ જઈ લોકોને ઇસ્લમ શીખવતા થયા હતા ઘણા કાઝિલ અરબો પણ આપના શિષ્ય થયા હતા. આ મદરસહની સ્થાપના કરવાને થોડાક વર્ષો નહિ ગુઝરવા પામ્યા હતા કે, અફસોસ ઈમામ શાફી સ. હી. ૨૦૪ ના માહે રજબમાં વક્ત પામ્યા.



હઝરત ઈમામ અહમદ હંબલ (રહ)

મઝહબે હંબલીના સંસ્થાપક.

અહલે સુન્નત વલ જમાઅતનો ચોથો પંથ હંબલી છે. તેના સંસ્થાપક હઝરત ઈમામ અહમદ બિન હંબલ છે.

તેઓ બગદાદ શરીફમાં સ. હી. ૧૬૨ માં જન્મ્યા હતા. નાનપણમાં તેઓએ બગદાદમાં રહીને ઇલ્મ પ્રાપ્ત કર્યો હતો. મોટા થયા ત્યારે ઘણો વખત ખુદાની ઇબાદતમાં ગાળવા લાગ્યા હતા. તેથી લોકો તેમને પર ઝમાર કહીને બોલાવતા. તેઓએ ઇલ્મે હદીસ પુરેપુરો શીખ્યો, એટલુંજ નહિ બહુકે આશરે ત્રણ લાખ હદીસો મોઢા પર યાદ કરી હતી તેઓએ “મુસનદ” નામની એક કિતાબ બનાવી, જેમાં આશરે ત્રીસ હજાર હદીસો લખાયેલી છે.

ઈમામ અહમદ પોતે એક મહા વિદ્વાન હોવા છતાં તેઓ હઝરત ઈમામ શાફી (રહ.) ને માનની નજરે જોતા હતા અને તેમનાશિષ્ય હોવાને મગરૂરી સમજતા હતા કેટલાક લોકોએ એમનાથી પ્રશ્ન કર્યો કે તમે ઈમામ શાફીનું અદબ શા માટે કરો છો ? એમણે ઉત્તરમાં જણાવ્યું કે જો ઈમામ શાફી અમારી વચ્ચે ન હોત તો અમે દરવાઝા સુધી રહી જાત અને ઇલ્મે ફિકહનો દરવાઝો ઉઘડતે નહિ,



ઈમામ અહમદ હંબલની કરામતો.

તેમની દુઆ ઘણી જલદી મકબુલ થતી હતી.

કહેવામાં આવે છે કે “બગદાદમાં એક ડાસી રહેતી હતી એક વખત તેણી ઘણી માંદગી પડી ગઈ તેના દીકરાએ ઘણા ઓસડ વેસડ પાયાં, પણ તેને કશો ફાયદો થયો નહિ અને ઉલટી તેની તબીબત વધારે બગડવા લાગી. માની આવી ખરાબ હાલત જોઈ દીકરો ઘણો નાસીપાસ થઈ ગયો. માએ જોયું કે મારો દીકરો મારી માંદગીને લીધે ઘણો ફિક્કરમંદ છે, તેથી તેની પોતાની પાસે બોલાવીને કહ્યું: બેટા! ઈમામ અહમદ પાસે જા અને તેમનાથી અરજ કર કે તેઓ ખુદાની દરગાહમાં એવી દુઆ કરે કે મને આરામ થાય. માના કહ્યા મુજબ તે છોકરો તરત ઈમામ સાહેબની ખિદમતમાં હાજિર થયો અને સઘળી હકીકત કહી દુઆ કરવા માટે ઘણા કાલાવાલા કર્યા. ઈમામ સાહેબે નહાડ ઘોષ બે રકઅત નમાજ ગુઝારી, તેની મા માટે દુઆ કરી. પાંચેક મિનિટ પછી ફરમાવ્યું કે: છોકરા! તું ઘેર જા. ખુદાના હુમથી તારી મા સાજી થઈ ગઈ હશે. છોકરો ઘર તરફ વળ્યો. ત્યાં જુએ છે તો તેની મા બીલકુલ તંદુરસ્ત થઈ ગયલી દેખાતી હતી.

સ્વપ્નામાં ખુદાનું નુર જોયું.

એક રિવાયતમાં છે કે ઈમામ સાહેબે સ્વપ્નામાં ખુદાનું નુર જોયું હતું ને તેનાથી શ્રેષ્ઠ બંદગી કઈ? જવાબ મળ્યો

હતો કે કુરઆન શરીફ પઢવું એ ઉત્તમોત્તમ બાંદગી છે.

એશક, ખુદાની નજદીક ખુજુર્ગ થવા માટે કુરઆન શરીફ સમજીને પઢવું એ મોટી બાંદગી છે. કુરઆન સમજવું અને તેના ફરમાન મુજબ અમલ કરવું. એથી સરસ કામ બીજું શું હોય સકે? જો અર્થ જાણ્યા સિવાય પણ કુરઆન શરીફ પઢવામાં આવે તોએકેક અક્ષરની દસ દસ નેકીઓ મળે છે.

કુરઆન શરીફ ઉત્પન્ન કરેલું નથી.

એક વખત કુશના ગવર્નરે આપના એક શત્રુના કહુયાથી આપને બગદાદથી કુશમાં પકડી બોલાવ્યા હતા, અને તેમની ઉપર એ માટે દબાણ કર્યું કે “કુરઆન ઉત્પન્ન કરેલું છે” એમ કહો. ઇમામ સાહેબે કુરઆનને ઉત્પન્ન કરેલું કહેવાથી ઇન્કાર કર્યું હતું. કેમકે કુરઆન કલામે ઇલાહી છે. જેમ ખુદાની જાત અનાદિ તથા કદીમ છે તેમ તેનું કલામ પણ અનાદિ છે ખુદાનું કલામ તો હમેશા કાયમ રહેનારું છે જ્યારે ઉત્પન્ન કરેલી ચીજો નાશ પામનારી છે.

ગવર્નરે ઇમામ સાહેબના ઇન્કારથી ખીજવાઇ જઈ તેમને ૧૦૦ ફટકા મારવાની સજા કરી હતી જ્યારે તેમને ફટકા મારવામાં આવતા હતા ત્યારે એમની ઇજારની નાડી ખુલી ગઇ હતી. આપના હાથ તો દોરડાથી બાંધેલા હતા. પણ ઇજાર નીચે પડે તે પહેલાં જે ગયત્રી હાથે ઝાલિર થયા હતા. તે હાથેએ તેમની ઇજારની નાડી બાંધી દીધી

હતી. જવન રે જ્યારે એમની આ કરામત જોઈ ત્યારે તરત એમના હાથ પગ છુટા કરી દઈ ફટકા મારવાનું બંધ કર્યું હતું.

કેટલાક લોકોએ ઇમામ સાહેબને પ્રશ્ન કર્યો કે તમને પજવનારાના હકમા તમે શું કહો છો? એમણે ઉત્તરમાં કહ્યું કે મેં મારાદિલથી તેમને માફી આપી છે અને કિયામતના દહાડે, પણ તેમને માફ કરીશ. તેમનાથી કોઈ બદલો લઈશ નહિ.

મરણ પથારીપર શયતાન સાથે મુકાબલો.

જ્યારે ઇમામ સાહેબ મરણ પથારીપર પડ્યા હતા ત્યારે આપ પોતાના બંને હાથોથી કાંઈ ઇશારો કરતા દેખાયા હતા. આપના હીકરાએ એમ કરવાનું કારણ પુછ્યું. ત્યારે એમણે કહ્યું કે બેટા! મારી સામે શયતાન ઉભો છે તે માફ ઇમાન છીનવા માગતો હતો, પણ ખુદાની મહેરથી હું તેની ઉપર ગાલિબ રહ્યો. તેથી તે અફસોસ કરે છે કે હાય! તમે મારા હાથથી સહી સલામત છૂટકી ગયા; પણ હું ઇશારો કરી તેને કહેતો હતો કે નહિ. હજી નહિ, હમણા પણ જિંદગીની થોડી ઘડીઓ બાકી છે. ખુદા મને તારાથી બચાવે.

ઇમામ સાહેબની વફાત.

ઇમામ અહમદ હાંબલ સ. હી. ૨૪૧ માં બગદાદમાં વફાત પામ્યા હતાં. જ્યારે આપનો જનાજો રસ્તામાંથી લઈ

જવામાં આવતો હતો ત્યારે હજારો પક્ષીઓ આપના જનાઝહ પર તુટી પડતા દેખાયા હતા. જાણે કે તેઓ પણ આપની વક્ત માટે દિલગીરી ઝહિર કરતા હોય! એમના જનાઝહ પર પક્ષીઓનું તુટી પડવું એ એક મોટી કરામત હતી. આ કરામત જોઈને હજારો ચહુદીઓ અને આતિશ પરસ્તો ખરા દિલથી મુસલમાન થઈ ગયા હતા.

ચાર ઇમામોએ બજાવેલી ઇસ્લામની ઉત્તમ સેવા.

ચાર ઇમામોએ શરીઅતના હુકમો વિષે વિગતવાર પુસ્તકો રચીને ખરેખર ઇસ્લામની ઉમદા સેવા બજાવી છે. ચાર ઇમામો જાણે ઇસ્લામની ૪ કોરટો છે એ કોરટોમાં ઇસ્લામના મસઅલા સંબંધી છેવટનો ફરવો કરવામાં આવ્યો છે, જેને દરેક મુસલમાન કાંઈ પણ મતફેર રાખ્યા વગર પોત પોતાના હુકમને માન્ય રાખી પોતાને તેનો તાબેદાર લેખી, હનફી, શાફી, માલિકી અથવા હંબલી કહેવડાવવામાં મૌન સમજે છે. આજે દુન્યામાંની દરેક મઝહુર ઇમામોની ફિકહ મુજબ મુસલમાનોના અનેક કઝીઆનો ફરવો કરવામાં આવે છે. ઇમામો પર ખુદાની રહમત થાયો.

કિંમતી સલાહ

ધરલામતી તવારીખ વાર્તા રૂપે વાંચવી
હોય તો નીચેની બુકો ખરીદો.

મીસર મુસલમાનોએ કેવી રીતે ક-તોડ કયું તે
જાણવું હોય-સાથે સાથે નોંધેલી મળદ
સાખવી હોય તો ખરીદો

અરમાનુસા. બા. ૧. ૧--૮

” બા. ૨. ૨--૦

દમિસ્કમાં ધરલામતી કામિયાબી જાણવી હોય તો
સજમુનિયા હિંદ આફતાબે દમિસ્ક ૧-૦-૦
લયલાએ દમિસ્ક ૧-૦-૦

શુદ્ધ પ્રેમનો ચિતાર જોવો હોય તો હજરત દુશેન

(૨) ના વખતની ખરી ખતેલી વાર્તા

અરબી અપ્સરા રૂ. ૧- ૮-૦

કચ્છીના કાવ્ય રૂ. ૦-૧૨ ૦

રસૂલે ખુદા રૂ. ૦- ૬-૦

લખો :—ઈન્સાફ આફ્રીસ,

ધરલામપુરા મુંબઈ ૫.

